

جواب۔ قرآن مجید میں ہے فَلَمْ يَجِدْ فَاَمَاءَ یعنی پانی نہ پاؤ تو پھر تمیم کا حکم ہے۔ سوال کی صورت میں پانی موجود ہے تو پھر تمیم کس طرح درست ہوگا۔

عبد اللہ امرتسری از روپڑ ضلع انبالہ مورخہ ۱۳ جمادی الاول ۱۳۶۲ھ ۱۰ جون ۱۹۴۱ء

غسل کا بیان

غسل کے بغیر قرآن مجید پڑھ سکتا ہے

سوال۔ غسل جنابت فرض ہے یا واجب یا سنت یا نفل یا مستحب؟
کیا جنابت کی حالت میں سحری کھائی جاسکتی ہے۔ قرآن مجید اور نماز پڑھی جاسکتی ہے۔

محمد ظفر اقبال مکان نمبر ۶۶ سیکر نمبر ۲ گلی گشت کالونی ملتان

جواب۔ غسل جنابت ضروری ہے کیونکہ جنبی کی نماز نہیں ہوتی اور نہ قرآن مجید پڑھ سکتا ہے
یاں سحری کھائی جاسکتی ہے (مشکوٰۃ کتاب الطہارت ۱)

عبد اللہ امرتسری روپڑ می ۲۱ شوال ۱۳۶۳ھ ۱۶ مارچ ۱۹۶۲ء

ستر کا بیان

بغیر بازو بنین پہن کر نماز پڑھنا

سوال۔ اگر ایسی بنین پہن کر نماز پڑھی جائے جس کے بازو نہ ہوں تو نماز ہو جائے گی نیز نماز
کتنے کپڑوں میں جائز ہے۔؟

جواب۔ نماز ایک کپڑے میں بھی ہو سکتی ہے۔ اگر کپڑا چھوٹا ہو تو اس کو تہ بند کی صورت میں پہن
لے ورنہ گھٹی باندھ لے تاکہ کندھے بھی ڈھک جائیں۔ چنانچہ حدیث میں اس کی تصریح ہے۔

بنیان سے کچھ کندھا شکار متنا ہے۔ اس لئے اس میں شبہ ہے ہاں اگر ایسی بنیان ہو کہ اس سے کندھا
ڈھکا جائے تو پھر کوئی حرج نہیں۔

عبداللہ اترقہ سری روپڑی حال ماڈل ٹاؤن
کوٹلی نمبر ۱۹ سہی لاہور ۲۸ ربیع الآخر ۱۴۳۶ھ ۲۸ ستمبر ۱۹۱۴ء

ننگے سرفراز

سوال۔ کیا ننگے سرفراز جائز ہے۔ رسول اللہ صلی اللہ علیہ وسلم سر پر ٹوپی رکھتے یا نہ رکھتے۔ اگر
رکھتے تو نماز کے وقت سر سے اُتار کر زمین پر یا جیب میں رکھ کر ننگے سرفراز پڑھتے یا ٹوپی پہن کر
نماز پڑھتے۔ بتیو توجروا۔

جواب۔ سائل نے اپنی غشا کی تعیین نہیں کی۔ اگر اس کی غشایہ ہے کہ ننگے سرفراز جائز ہے
یا نہیں۔ تو اس کے جواز ہونے میں کسی کا اختلاف نہیں ہے۔ احرام کی حالت میں سب حاجی ننگے سرفراز
پڑھتے ہیں۔

بلوغ المرام باب شروط الصلوۃ میں ہے۔

وَلَهُمَا مِنْ حَدِيثِ ابْنِ هُرَيْرَةَ رَضِيَ اللَّهُ تَعَالَى عَنْهُ لَا يُصَلِّي أَحَدُكُمَا
فِي الثَّوْبِ الْوَاحِدِ لَيْنٍ عَلَى عَاقِبَتِهِ مِنْهُ شَيْءٌ۔

یعنی ابو ہریرہ سے روایت ہے کہ تمہارا ایک کپڑے میں اس طرح نماز نہ پڑھے کہ کندھے پر کچھ نہ ہو۔
دیکھئے ایک کپڑے میں نماز پڑھنے کی اجازت دے دی ہے لیکن کندھے کا ڈھکنا ضروری بتایا
ہے۔ سر کا کہیں ذکر نہیں۔

آں حضرت کا عمل

رسول اللہ صلی اللہ علیہ وسلم نے ایک کپڑا اوڑھ کر نماز پڑھی ہے۔ جس کے پڑھنے کی صورت یہ تھی کہ
کپڑے کی دونوں طرفین خلافت طور سے کندھے پر ڈال لیں۔ یعنی اس کی دائیں طرف بائیں کندھے پر
اور بائیں طرف دائیں کندھے پر ڈال لیں جس کا صاف مطلب یہ ہے کہ سر پر کچھ نہ تھا۔

آنحضرتؐ کا ارشاد

فعل کے علاوہ رسول اللہ صلی اللہ علیہ وسلم کا ایک قول بھی ہے۔ بلوغ المرام میں ہے۔
عن جابر رضی اللہ تعالیٰ عنہ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِذَا
كَانَ الثَّوْبُ وَاسِعًا فَالتَّحِفُ بِهِ يَغْنِي فِي الصَّلَاةِ وَفِي الْمُسْلِمِ تَخَالُفٌ بَيْنَ
طَرَفَيْهِ فَإِنْ كَانَ ضَيِّقًا فَاتَّزَرَّ بِهِ (متفق علیہ)
یعنی جابر سے روایت ہے کہ رسول اللہ صلی اللہ علیہ وسلم نے فرمایا جب کپڑا فراخ ہو تو اوڑھ لے
یعنی نماز میں اور مسلم کی روایت میں اوڑھنے کا طریق بتایا ہے کہ کپڑے کی دونوں طرفیں خلافت طور پر
کرے یعنی خلافت طور سے کندھے پر ڈال لے۔ اگر کپڑا تنگ ہو تو تہ بند باندھ لے۔
دیکھئے اس میں بھی کندھوں کا ذکر ہے۔ اگر سر کا ڈھکنا ضروری ہوتا تو کسی روایت میں اس کا ذکر بھی ہوتا

ایک شبہ اور اس کا جواب

بعض کہتے ہیں ایک کپڑے میں نماز اس وقت تھی جب کپڑوں میں تنگی تھی۔ اس وقت جائز تھی لیکن اُن
کا یہ کہنا صحیح نہیں کیونکہ جابر رضی اللہ عنہ نے باوجود کپڑا ہونے کے ایک کپڑے میں نماز پڑھ کر یہ مسئلہ بتایا کہ اب بھی
جائز ہے۔ بخاری ص ۵۸

حضرت عمرؓ کا فیصلہ

منتخب کنز العمال میں ہے۔

عَنِ الْحُسَيْنِ أَنَّ أَبِي بْنَ كَعْبٍ وَعَبْدَ اللَّهِ بْنَ مَسْعُودٍ اخْتَلَفَا فِي الصَّلَاةِ فِي
الثَّوْبِ الْوَاحِدِ فَقَالَ أَبِي لَا بَأْسَ بِهِ قَدْ صَلَّى النَّبِيُّ صَلَّى اللَّهُ عَلَيْهِ
وَسَلَّمَ فِي الثَّوْبِ الْوَاحِدِ فَالصَّلَاةُ فِيهِ جَائِزَةٌ قَالَ ابْنُ مَسْعُودٍ إِنَّمَا
كَانَ ذَلِكَ إِذَا كَانَ النَّاسُ لَا يَحْجِدُونَ الْغِيَابَ وَأَمَّا إِذَا وَجَدُوا هَا
فَالصَّلَاةُ فِي ثَوْبَيْنِ فَقَامَ عُمَرُ رَضِيَ اللَّهُ عَنْهُ عَلَى الْمَنْبَرِ فَقَالَ الْقَوْلُ مَا قَالَ أَبِي

وَلَعَلَّيَالُ ابْنُ مَسْعُودٍ (عَب) كُنْزُ الْعَمَالِ جلد ۳ ص ۱۳۴

یعنی ابی اور عبداللہ بن مسعود رحمہما کا آپس میں اختلاف ہوا۔ ابی نے کہا نماز ایک کپڑے میں جب پڑھے کیونکہ رسول اللہ صلی اللہ علیہ وسلم نے ایک کپڑے میں پڑھی ہے۔ عبداللہ بن مسعود نے کہا یہ اُس وقت تھا جب کپڑوں میں شکی تھی۔ جب کپڑے تو پھر دو ہی کپڑوں میں نماز پڑھنی چاہیئے۔ ان دونوں میں فیصلہ کے لئے حضرت عمرؓ منبر پر چڑھے اور فرمایا ابی رحمہ کا قول ٹھیک ہے۔ اور عبداللہ بن مسعود نے کوئی کمی نہیں کی۔ (تحقیق میں)

پس جب ایک کپڑے میں نماز ثابت ہو گئی جس کے اوڑھنے کی صورت یہ ہے کہ دونوں طرفین خلافت طور سے کندھے پر ڈال لے تو نگے سر نماز ثابت ہو گئی۔
نیز بخاری کے ص ۵۵ میں ہے کہ حضرت عمرؓ نے کہا۔

صَلَّى دَجَلًا فِي إِذَا رَدَّ بِرَدَّ فِي إِذَا رَدَّ قَمِيصٍ فِي إِذَا رَدَّ قَبَاءَ فِي سَرَاوِيلَ وَ
رَدَّ فِي سَرَاوِيلَ وَ قَمِيصٍ -

یعنی انسان تہ بند اور چادر میں بھی نماز پڑھ سکتا ہے نیز تہ بند اور قمیص میں۔ تہ بند اور چوغندہ میں۔
پاجامہ اور چادر میں پاجامہ اور قمیص میں۔

کنز العمال جلد ۳ ص ۱۳۴ میں یہ روایت ابوہریرہؓ سے بحوالہ ابن حبان مرفوع ذکر کی ہے یعنی رسول اللہ صلی اللہ علیہ وسلم نے فرمایا کہ انسان تہ بند اور چادر، تہ بند اور قمیص، تہ بند اور چوغندہ، پاجامہ اور قمیص میں نماز پڑھ سکتا ہے۔

اس سے بھی صاف معلوم ہوا کہ سر ڈھکنا ضروری نہیں نیز ابھی گذرا ہے کہ رسول اللہ صلی اللہ علیہ وسلم نے کپڑا فراخ ہونے کے وقت کندھے ڈھکنے کا حکم دیا ہے سر ڈھکنے کا حکم نہیں دیا اگر سر کا ڈھکنا ضروری ہوتا تو اس کا بھی حکم ہوتا۔ ہاں افضل ہے۔ کیونکہ حضرت عمرؓ نے منبر پر بڑے بڑے صحابہ رضی اللہ عنہم کی موجودگی میں یہ فیصلہ کیا ہے۔

لے یہ یاد رہے کہ افضل کے مقابلہ میں جواز ہے اگر کوئی جواز پر عمل کرے تو اس پر طعن یا اعتراض نہیں ہو سکتا جیسا کہ رات کو تہجد پڑھنا افضل ہے لیکن اگر کوئی نہ پڑھے تو اس پر طعن یا اعتراض نہیں کیا جاسکتا۔

إِذَا وَسَّعَ اللَّهُ فَاسْعَوْا

یعنی جب اللہ تعالیٰ فراخی کرے تم بھی فراخی کرو۔ (بخاری مع فتح الباری)
مشکوٰۃ میں عبد اللہ بن مسعود سے بھی اسی کے قریب روایت ہے نیز عام حالت سہل کی یہی تھی کہ وہ
پگڑی اور ٹوپوں کے ساتھ نماز پڑھتے اور اسی بنا پر حضرت جابر رضی اللہ عنہ پر ایک کپڑے میں نماز پڑھنے پر اعتراض
ہوا۔ اور حسن بصری کے قول سے بھی یہی ظاہر ہے۔

عبد اللہ امرتسری ۷ جمادی الثانی ۳۴۹ھ مطابق ۱۸ دسمبر ۱۹۵۹ء

پتلون سے قمیص نکالے بغیر نماز پڑھنا

سوال۔ کیا پتلون میں قمیص نکالے بغیر نماز درست ہے جب کہ کوئی مجبوری نہ ہو۔
جواب۔ مشکوٰۃ باب السجود میں حدیث ہے۔

عَنِ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمْرٌ ثَلَاثٌ
أَسْجُدُ عَلَى سَبْعَةِ أَعْظَمٍ عَلَى الْجَهَنَّمَ وَالْيَدَيْنِ وَالرُّكْبَيْنِ وَأَظْوَافِ
الْقَدَمَيْنِ وَلَا تَكُفَّتِ الشَّيَابُ وَالشَّعْرُ مَتَّقُوا عَلَيْهِ

یعنی حضرت ابن عباس سے روایت ہے۔ رسول اللہ صلی اللہ علیہ وسلم نے فرمایا۔ میں حکم دیا
گیا ہوں کہ سات ہڈیوں پر سجدہ کروں۔ ماتھے پر۔ دو ہاتھوں پر۔ دو گھٹنوں پر۔ دو قدموں کے اطراف
پر۔ اور یہ بھی حکم دیا گیا ہوں کہ کپڑوں اور بالوں کو بند نہ کروں۔

اس حدیث سے معلوم ہوا کہ قمیص کو بند کر کے پتلون یا پاجامے اور تہ بند کے اندر دینا یا پگڑی کا ٹمڈ
اکٹھا کر کے پگڑی میں دینا یا سجدہ جاتے وقت تہ بند کو اکٹھا کر کے گھٹنوں میں دے دینا مگر زمین پر نہ پڑے
یہ سب صورتیں منع ہیں۔

اسی طرح دائرہ کپڑے بالوں کو یا عورت کا اپنے جوڑے کو یا مرد کے اپنے ٹپوں کو اکٹھا کرنا یہ سب
صورتیں ناجائز ہیں۔

سائل نے قمیص کا پتلون کے اندر دینا دریافت کیا ہے اور پتلون کے متعلق کچھ نہیں پوچھا حالانکہ
پتلون خود بھی ناجائز اور من تشبہ بقوم فہو منہم میں داخل ہے۔ عبد اللہ امرتسری روپڑی از لاہور ۲۲ سوال ۳۴۹ھ

عورت کا مردانہ لباس پہننا

سوال - عورت کو مرد جیسا جوتا پہننا جائز ہے یا نہیں۔ اسے ای ٹیل ملک افریقیہ
جواب - خاص مرد کا لباس عورت کو پہننا جائز نہیں۔ اور خاص عورت کا مرد کو جائز نہیں
 چنانچہ مشکوٰۃ باب الترجیل صفحہ ۳۱۵ میں حدیث ہے۔

عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ الرَّجُلَ يَلْبَسُ لِبْسَةَ الْمَرْأَةِ وَالْمَرْأَةَ تَلْبَسُ لِبْسَةَ الرَّجُلِ (رواہ ابو داؤد)
 یعنی ابو ہریرہ رضی سے روایت ہے کہ رسول اللہ صلی اللہ علیہ وسلم نے اس مرد پر لعنت کی ہے
 جو عورت کا پہناوا پہنتا ہے۔ اور عورت پر بھی جو مرد کا پہناوا پہنتی ہے۔

نیز مشکوٰۃ باب مذکور صفحہ ۳۱۵ میں ایک اور حدیث ہے۔

عَنْ ابْنِ عَبَّاسٍ رَضِيَ اللَّهُ تَعَالَى عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ
 لَعَنَ اللَّهُ الْمُتَشَبِّهِينَ مِنَ الرِّجَالِ بِالنِّسَاءِ وَالْمُتَشَبِّهَاتِ مِنَ النِّسَاءِ بِالرِّجَالِ
 یعنی ابن عباس رضی کہتے ہیں کہ رسول اللہ صلی اللہ علیہ وسلم نے فرمایا۔ اللہ لعنت کرے ان مردوں
 پر جو عورتوں سے متشابہت کرتے ہیں۔ اور ان عورتوں پر جو مردوں سے متشابہت کرتی ہیں۔

ان دونوں حدیثوں سے معلوم ہوا کہ مرد کا مخصوص پہناوا عورت کو اور عورت کا مرد کو جس سے ایک
 دوسرے سے مشابہت پیدا ہو جائز نہیں پس جوتا بھی جو خاص مرد کا ہے عورت کو جائز نہیں۔ اس
 کے علاوہ عورت برقع کا جوتا پہن سکتی ہے۔ خواہ سیلپیہ ہو یا جوتا بیٹھی ایڑی یا کھڑی ایڑی والا ہو خواہ سادہ ہو
 یا مرصع ہو۔

عبد اللہ امرتسری روپڑ ۲۷ رمضان ۱۴۵۳ھ

۴ جنوری ۱۹۳۵ھ

عورت کا سفید قمیص یا سفید پاجامہ پہننا

سوال - عورت کو سوائے پردہ والی چادری کے سفید پاجامہ یا قمیص پہننا جائز ہے ؟
 سائل حکیم ابو محمد درس مدرسہ ترغیب التوحید صابو وال ڈاکٹری نہ لوبھیاں ضلع جالندھر

جواب۔ عورت کو اپنی وضع ایسی نہ بنانی چاہیئے کہ مرد معلوم ہو۔ کیونکہ عورت کو مرد کی مشابہت منع ہے۔ جیسے مرد کو عورت کی مشابہت منع ہے۔ کپڑے کے رنگین یا غیر رنگین کا مرد عورت میں کوئی امتیاز نہیں۔ اگر ایسا ہوتا تو مرد کو رنگین منع ہوتا حالانکہ مرد کو رنگین منع نہیں صرف خالص سرخ میں اختلاف ہے۔ پس عورت کے پردہ کی چادر میں اور دوسرے لباس میں فرق کی کوئی وجہ نہیں۔

عبداللہ امرتسری روپڑ ضلع انبالہ مورخہ ۱۷ اشوال ۱۳۵۲ھ

۱۳ جنوری ۱۹۳۶ء

ہوتا پس کر نماز پڑھنا

سوال۔ نماز جوتے کے ساتھ مسجد میں افضل ہے یا بغیر جوتے کے۔

عبد القیوم ولد اللہ دتہ غبردار ساکن جمال گڑھ

عرفت چھنی والا ڈوگرہ ضلع فیروز پور

جواب۔ مشکوٰۃ باب الستر فصل ۲ میں ہے۔ رسول اللہ صلی اللہ علیہ وسلم فرماتے ہیں۔

خَالِفُوا النَّمُودَ فَإِنَّهُمْ لَا يَصَلُّونَ فِي نَعَالِهِمْ وَلَا خِفَافِهِمْ۔

یعنی یہود کی مخالفت کرو کیونکہ وہ اپنے جوتوں اور مزدوں میں نماز نہیں پڑھتے۔

اس حدیث سے معلوم ہوتا ہے کہ جوتوں میں نماز ضروری ہے کیونکہ اصیغہ امر فرمایا ہے کہ یہود کی مخالفت کرو۔

نیز مشکوٰۃ میں ہے۔

إِذَا صَلَّيْتَ أَحَدَكُمْ فَلَا يَضَعُ نَعْلَيْهِ عَنْ يَمِينِهِ وَلَا عَنْ يَسَارِهِ فَتَكُونُ عَنْ

يَمِينٍ غَيْرِهِ إِلَّا أَنْ لَا يَكُونَ عَلَى يَسَارِهِ أَحَدٌ وَلِيَضَعَ مِمَّا بَيْنَ رِجْلَيْهِ وَفِي

رِوَايَةٍ أَوْ لِيَصِلَ فِيهِمَا۔

یعنی جب کوئی تمہارا نماز پڑھے تو جو تادائیں جانب نہ رکھے اور نہ بائیں جانب رکھے کیونکہ دوسرے کی

دائیں جانب ہو جائے گا۔ مگر یہ کہ بائیں جانب دوسرا نہ ہو تو پھر بائیں جانب رکھنے میں کوئی حرج نہیں۔ اور

نہ۔ یہ اس صورت میں ہے کہ پیچھے کوئی آدمی نہ ہو اگر پیچھے کوئی آدمی ہو تو پیچھے رکھنا منع ہے تاکہ جو تادائیں کے آگے نہ ہو۔

ایک روایت میں ہے یا جو تہ میں نماز پڑھ لے۔

پہلی حدیث سے اگرچہ معلوم ہوتا ہے کہ جو تہ میں نماز ضروری ہے کیونکہ بصیغہ امر مہیو کی مخالفت کا امر فرمایا ہے۔ مگر دوسری حدیث سے معلوم ہوا کہ یہ امر حجاز اور اباحت کے لئے ہے کیونکہ اس میں تنگے پاؤں اور جو تہ سمیت پڑھنے میں اختیار دے دیا ہے۔ اب رہی یہ بات کہ ان دونوں میں کسی کو ترجیح ہے یا نہیں اور کیا یہ دونوں برابر ہیں یا ان سے کوئی افضل بھی ہے۔

میری تحقیق جہاں تک ہے وہ یہی ہے کہ بغیر جو تہ کے نماز افضل ہے اور اسی کو ترجیح ہے جس کی وجہ یہ ہے کہ جو تہ کے ساتھ نماز کے سنن آداب پوری طرح ادا نہیں ہوتے کیونکہ رسول اللہ صلی اللہ علیہ وسلم کی نماز کا عام طریق یہ ہے کہ سجدہ میں دونوں پاؤں کی انگلیاں قبل رخ ہوتیں۔ اور پہلے التقیات میں ایک پاؤں کھڑا کرتے جس کی انگلیاں قبل رخ ہوتیں اور دوسرا پاؤں بچھا کر اس پر بیٹھتے اور دوسرے التقیات میں دونوں پاؤں ایک طرف نکال کر بیٹھتے اور ظاہر ہے کہ جو تہ کے ساتھ یہ سب باتیں مشکل ہیں۔ اس لئے بغیر جو تہ کے نماز افضل اور بہتر ہے اس کے علاوہ مساجد کو صاف رکھنے کا حکم ہے۔ یہاں تک کہ ایک حدیث میں ہے رسول اللہ صلی اللہ علیہ وسلم فرماتے ہیں مجھ پر میری امت کے اعمال کا ثواب پیش کیا گیا۔ اس میں ایک تنگے کا ثواب بھی تھا جس کو کوئی شخص مسجد سے نکالے ظاہر ہے کہ جو تہ کے ساتھ پوری صفائی نہیں۔ خاص کر جب صف پر یا چٹائی پر نماز پڑھی جائے تو پھر جو تہ سمیت صفائی کہاں رہ سکتی ہے۔ پس ثابت ہوا کہ بغیر جو تہ کے نماز افضل ہے۔ ہاں جو تہ کے ساتھ نماز پڑھنے والوں کو بُرا نہیں جانا چاہیئے مگر جو تہ سمیت نماز پڑھنے والوں کو بھی چاہیئے کہ صفوں چٹائیوں کو خراب نہ کریں۔ کیونکہ رسول اللہ صلی اللہ علیہ وسلم سے صفوں چٹائیوں پر جو تہ سمیت نماز ثابت نہیں نہ سلف سے ثابت ہے۔

ستر کی تفصیل

سوال - ستر کی تفصیل کیا ہے؟ اور کیا ستر عورت شرط ہے۔

جواب - ستر عورت شرط ہے۔ یعنی ناف سے گھٹنوں تک۔ مرد کے لئے ثواب اور عورت

آگے اور پیچھے کا ذکر نہیں کیا اس کی وجہ یہ ہے کہ چھپے رکھنے میں چوری کا خطرہ ہے اور آگے کی ممانعت دائیں طرف کی ممانعت سے بطریق اولیٰ بھی جاتی ہے کیونکہ اگلی طرف دائیں طرف سے اشرف ہے اور ایک روایت میں اگلی (باقی طہر)

کے لئے سارا وجود منہ ہاتھ کے سوا پشت پاؤں تک ڈھانکنا ضروری ہے۔ نیز اگر کپڑا زیادہ ہو تو مرد کے لئے کندھے بھی ڈھانکنا ضروری ہے سر ڈھانکنا ضروری نہیں۔ نماز میں اس طرح کجلی مارنا منع ہے کہ ہاتھ باہر نکالنے مشکل ہوں۔ اس طرح کی کجلی مارنے کو اشتعال صماء کہتے ہیں۔

پاجامہ کے پانچے چڑھانا۔ آستین چڑھانا۔ کرتہ کا دائرہ اکٹھا کر کے تہ بند کی ڈب میں دینا یا پاجامہ کے نیچے میں دینا۔ تہ بند کے نیچے لنگوٹی باندھنا۔ عورت کا اپنے جوڑا کو اکٹھا کر کے باندھنا اس قسم کی سب صورتیں منع ہیں۔ اس طرح کپڑے کا ٹسکا نا بھی منع ہے یعنی کندھوں یا سر پر کپڑا ڈال کر اس کو دو طرف لٹکا ہوا چھوڑ دینا منع ہے۔

عبداللہ امرتسری روپڑی

مساجد کا بیان

قبلہ کی طرف پاؤں کرنا

سوال۔ قبلہ کی طرف پاؤں پھیلانے یا چارپائی کی پائین کرنے کی ممانعت میں کوئی حدیث وارد ہے یا اگر کوئی شخص عمداً قبلہ کی طرف پاؤں کرے تو کیا وہ از روئے شریعت مجرم ہے۔ ؟

جواب۔ قبلہ کی طرف پاؤں کرنے کی ممانعت میں صریح حدیث نہیں آئی۔ اس میں تشدد نہ چاہیے۔ عبداللہ امرتسری روپڑی

بقیہ ما پیش رفتہ۔ طرف رکھنے سے حرمت ممانعت آتی ہے محکم صغیر طبرانی ص ۱۳۵ میں ہے عن عبدالرحمن بن ابی بکر عن ابیہ عن النبی صلی اللہ علیہ وسلم قال اذا وضعت احدکم نعلینہ فی الصلوۃ فلا یجعلہما بین یدینہ فیما تسمیہما ولا من خلفہ فیما تسمیہما اخو المسلم ولکن یجعلہما بین یدینہ رسول اللہ صلی اللہ علیہ وسلم نے فرمایا جب کوئی تمہارا نماز میں جوتا اتارے تو آگے نہ رکھے تاکہ جوتا کی اقتداء لازم نہ آئے اور نہ پیچھے رکھے تاکہ کھلا بھائی جوتا کی اقتداء نہ کرے اور چاہیے کہ دونوں پاؤں کے درمیان رکھے۔